

## معاشی ترقی

### (Economic Development)

#### 13.1 معاشی ترقی کی تعریف (Definition of Economic Development)

دورِ حاضر میں معاشی ترقی کی ضرورت وابہیت خاص طور پر پسمندہ ملک کے لیے نہایت ضروری ہے کیونکہ بغیر ترقی کے لوگوں کے معیار زندگی کو بلند نہیں کیا جاسکتا۔ معاشی ترقی کی تعریف مختلف ماہرین معاشیات نے اپنے اپنے انداز میں کی، جن میں بہتر تر یقین درج ذیل ہیں۔ پروفیسر واؤشن (Watson) کے نزدیک

”معاشی ترقی کسی ملک میں اشیاء و خدمات کی پیدائش اور صرف میں آبادی کے مقابلہ میں تیزی سے بڑھنے کا نام ہے۔“

سادہ الفاظ میں ”معاشی ترقی سے مراد ملک کی پیداوار میں طویل عرصہ کیلئے اضافہ کرنا ہے۔“

معاشی ترقی کی سب سے بہتر تعریف مائر اینڈ بالڈوون (Meier and Baldwin) نے کی ہے۔

”معاشی ترقی ایک ایسا عمل ہے جس کے ذریعے کسی ملک کی حقیقی قوی آمدی میں طویل عرصہ میں اضافہ ہوتا ہے۔“

"Economic Development is a Process whereby an economy's real national income increases over a longer period of time".

گویا مائر اینڈ بالڈوون کے مطابق معاشی ترقی کا بڑھنا ایک عمل ہے جس کے نتیجے میں معيشت میں مختلف تبدیلیاں رونما ہوتی ہیں۔ ملکی وسائل کا استعمال تخصیص کار کے اصول کے تحت شروع ہو جاتا ہے۔ معيشت کے تمام شعبوں کی پیداواری صلاحیت بڑھنا شروع ہو جاتی ہے۔ آمدی بڑھنے سے لوگوں کا معیار زندگی بلند ہو جاتا ہے۔ یاد رہے کسی ملک میں معاشی ترقی اس وقت عمل میں آتی ہے جب ملکی حقیقی آمدی میں اضافہ و قوتی نہیں بلکہ طویل المعاو نویعت کا ہوتا ہے۔ اس دوران پوری معيشت کا تحتنی ڈھانچہ اور بہیت تبدیل ہو جاتی ہے اور فی کس آمدی میں اضافہ ہو جاتا ہے۔

#### 13.2 معاشی ترقی کے عوامل (Factors of Economic Development)

کسی ملک کی معاشی ترقی کا انحصار درج ذیل عوامل پر ہوتا ہے۔

##### (1) قدرتی وسائل (Natural Resources)

جس ملک میں قدرتی وسائل (مثلاً معدنیات، جنگلات، زرخیز میں، دریا، پہاڑ، تنیل، گیس وغیرہ) کے ذخائر جتنے زیادہ ہوتے ہیں اُتی ہی اس ملک میں معاشی ترقی کی رفتار تیز ہوتی ہے۔ پیداواری شعبوں کی کارکردگی بہتر ہوتی ہے۔ لوگوں کا معیار زندگی بہتر ہو جاتا ہے۔ اس کے برعکس قدرتی وسائل کی قلت یا نامناسب استعمال بھوک، افلas جیسی مصیبتوں کا باعث بنتی ہیں۔ معیار زندگی پست ہو جاتا ہے اور معاشی ترقی کی رفتار سرت روی کا شکار ہو جاتی ہے۔

## (2) ٹکنالوچی (Technology)

ٹکنالوچی کے استعمال سے پیداواری شعبوں کی صلاحیت میں کئی گناہ اضافہ ہو جاتا ہے۔ جدید مشینی اور آلات کے استعمال سے اشیا کی مقدار اور کوالٹی دونوں میں اضافہ ہو جاتا ہے۔ معاشی ترقی کی رفتار تیز ہو جاتی ہے لیکن جن ممالک میں پُرانے اور فرسودہ طریق پیدائش آزمائے جاتے ہیں وہاں معاشی ترقی کی رفتارست رہتی ہے اور لوگوں کا معیارِ زندگی پست ہوتا چلا جاتا ہے۔

## (3) انسانی وسائل (Human Resources)

کسی ملک کے پیداواری شعبے میں کام کرنے والے افراد کی پیشہ وار نہ مہارت اور تعلیمی قابلیت انسانی وسائل کا ہلاتی ہے۔ جن ممالک میں انسانی وسائل اپنی پوری صلاحیتوں کے ساتھ موجود ہوں وہاں معاشی ترقی کی رفتار میں اضافہ بڑی تیزی سے ہوتا ہے۔ اس کے بر عکس اگر افرادی قوت ناخواندہ اور جدید ٹکنالوچی کے استعمال سے ناشہ ہو تو معاشی ترقی کی رفتارست ہو جاتی ہے اور معیارِ زندگی گرجاتا ہے۔

## (4) تشکیل سرمایہ (Capital Formation)

جب کسی ملک میں انفرادی بچتوں کو سرمایہ کاری کے کاموں پر لاگایا جاتا ہے تو اس عمل کو تشکیل سرمایہ کہتے ہیں، کیونکہ سرمایہ کاری کے نتیجے میں ملکی وسائل (مثلاً آلات، عمارتوں، کارخانوں، سڑکوں وغیرہ) میں اضافہ ہوتا ہے۔ لہذا جس ملک میں بچتوں کی شرح زیادہ ہوتی ہے وہاں تشکیل سرمایہ کی رفتار بھی بہتر ہوتی ہے اور معاشی ترقی کی رفتار تیز ہونے سے معیارِ زندگی بھی بلند ہو جاتا ہے۔

## (5) معاشرتی و سماجی عوامل (Social & Cultural Factors)

کسی ملک میں مذہبی اقدار، نسلی تعلقات، گروہ بندیاں، خاندانی روایات، ذات پات اور خود و نمائش کے مسائل معاشی ترقی کو براہ راست متاثر کرتے ہیں جو معاشرے اس معاشرتی و سماجی مسائل اور بے اعتدالیوں کا شکار ہوں وہاں ملکی وسائل کا استعمال بہتر طور پر نہیں ہو سکتا ہے۔ ملک گروہی تنازعات کا شکار ہو جاتا ہے۔ معاشی ترقی کی رفتارست ہو جاتی ہیں۔ اس کے بر عکس قفاعت پسند اور فشاری (Pressure Groups) سرگرمیوں سے پاک معاشرہ ترقی کی منازل تیزی سے طے کرتا ہے اور عوام ترقی کے ثمرات سے مستفید ہوتے ہیں۔

## (6) سیاسی عوامل (Political Factors)

کسی ملک میں معاشی ترقی کیلئے سیاسی استحکام بڑی اہمیت کا حامل ہے۔ سیاسی استحکام کے دور میں معیشت کے پیداواری اداروں کو فعال بنایا جاسکتا ہے۔ نئے ترقیاتی منصوبوں کو عملی جامہ پہنایا جاسکتا ہے۔ سرمایہ کاری کے لیے بہتر اور موزوں موقع فراہم کیے جاسکتے ہیں۔ حکومت کی مجموعی کارکردگی میں کئی گناہ اضافہ کیا جاسکتا ہے۔ اس طرح معاشی ترقی کی رفتار کو تیز کرنے کیلئے راہیں متعین ہو جاتی ہیں۔ اس کے بر عکس سیاسی عدم استحکام کے دور میں ملک کا سارا نظام درہم برہم ہو جاتا ہے اور معاشی ترقی ست ہو جاتی ہے۔

### **13.3 پاکستانی میکرو اور سماں کا زرعی شعبہ (Agriculture Sector of Pakistan Economy)**

نبیادی طور پر پاکستانی میکرو اور سماں کا زرعی شعبہ پر ہے۔ اس لیے زراعت کا شعبہ پاکستانی میکرو اور سماں میں ریڑھ کی ہڈی کی حیثیت رکھتا ہے پاکستان کی آبادی کا تقریباً 70 فیصد حصہ براہ راست یا بالواسطہ زراعت کے شعبے سے مسلک ہے۔ پاکستان کی خام ملکی پیداوار کا 19 فیصد حصہ زراعت کے شعبے سے حاصل ہوتا ہے۔ ملک کی صنعتوں کو خام مال کی فراہمی بھی زراعت کے شعبہ کی مرہون منت ہے۔ گویا زرعی شعبے کو پاکستانی میکرو اور سماں میں ملکی حیثیت حاصل ہے ذیل میں ہم پاکستان کے زرعی شعبے کی معاشی ترقی میں کردار پر روشنی ڈالتے ہیں۔

#### **پاکستان کی معاشی ترقی میں زراعت کا کردار**

پاکستان کی معاشی ترقی میں زراعت کے شعبے کی اہمیت کا اندازہ درج ذیل نکات سے لگایا جاسکتا ہے۔

##### **1- اہم ذریعہ معاش (Main Source of Employment)**

پاکستان نبیادی طور پر ایک زرعی ملک ہے، اس لیے ملک کی کل افرادی قوت کا تقریباً نصف حصہ زراعت کے شعبے سے اپنی روزی حاصل کرتا ہے۔ جبکہ باقی ماندہ جمیعت مختلط ملک کے دیگر پیشوں مثلاً صنعت، تجارت، کائناں، مواصلات، نقل و حمل اور خدمات وغیرہ سے مسلک ہو کر اپنا ذریعہ معاش تلاش کرتی ہے۔

##### **2- قومی آمدنی کا بڑا ذریعہ (Major Source of National Income)**

زراعت کا شعبہ پاکستان کی قومی آمدنی میں سب سے نمایاں اور بڑا حصہ ڈالتا ہے۔ آزادی کے فوری بعد یہ شعبہ کل قومی آمدنی کا آدھا حصہ فراہم کرتا تھا لیکن اس نسبت میں بذریعہ کی واقع ہوتی چل گئی۔ اس کے باوجود اس وقت بھی یہ شعبہ پاکستان کی خام ملکی پیداوار کا 19 فیصد حصہ فراہم کر رہا ہے۔

##### **3- زر مبادلہ کمانے کا ذریعہ (Source of Earning of Foreign Exchange)**

پاکستان میں زراعت کا شعبہ زر مبادلہ کمانے کا سب سے بڑا ذریعہ ہے۔ کیونکہ پاکستان زرعی مصنوعات مثلاً چاول، کپاس، سوتی دھاگہ وغیرہ کی پیداوار میں خود کفیل ہے اس لیے ان اجناس کو غیر ممالک برآمد کر کے کیش زر مبادلہ حاصل کیا جاتا ہے۔ اس کے علاوہ دیگر کئی زرعی مصنوعات زراعت کے شعبے سے حاصل کر کے برآمد کی جاتی ہیں۔ اس طرح زرعی مصنوعات سے حاصل ہونے والا غیر ملکی زر مبادلہ کل قومی آمدنی کا نمایاں حصہ بن جاتا ہے۔

#### 4- دیہاتی آبادی کا ذریعہ آمدنی (Source of Income of Rural Population)

پاکستان میں تقریباً 70 فیصد آبادی دیہاتوں میں آباد ہے جو کہ بلا واسطہ یا با واسطہ طور پر اسی شعبے سے اپنی آمدنی حاصل کرتے ہیں۔ اس طرح پاکستان کی کثیر آبادی کو خوراک اور روزگار فراہم کرنے کی ذمہ داری اسی شعبے پر عائد ہوتی ہے۔

#### 5- خام مال کی فراہمی (Provision of Raw Material)

زراعت کا شعبہ ملک کے ہم پیداواری شعبوں اور صنعتوں کو خام مال فراہم کرتا ہے۔ مثال کے طور پر کپڑے کی صنعت کو سوچی دھاگہ، چینی کے لیے گنا، تیل کے لیے بیج، سگریٹ کے لیے تمباکو وغیرہ فراہم کر کے ملکی صنعتوں کو مضبوط بنیادوں پر استوار کرتا ہے، جس سے ملکی پیداوار میں اضافہ ہوتا ہے اور معاشری ترقی کی رفتار تیز ہوتی ہے۔

#### 6- مصنوعات کے لیے منڈی کی فراہمی (Provision of Market for Products)

پاکستان کی مختلف صنعتوں کی متعدد مصنوعات کے لیے زراعت کا شعبہ ملک میں ایک وسیع و عریض منڈی فراہم کرتا ہے۔ اس طرح ملکی صنعت فروغ پاتی ہے۔ روزگار کے موقع بڑھ جاتے ہیں اور لوگوں کا معیار زندگی بلند ہوتا ہے۔

#### 7- محنت کشیوں کی فراہمی (Supply of Labour)

پاکستان زرعی ملک ہونے کے ساتھ ساتھ آبادی کے لحاظ سے بھی بڑا ملک ہے۔ اس لیے جو لوگ زراعت کے شعبوں سے والستہ نہیں ہوتے وہ صنعت کی طرف ارتکاز کر جاتے ہیں۔ اس طرح زراعت اپنی فالتوجیت محنت صنعت کی طرف منتقل کر کے صنعتی ترقی کا باعث بنتی ہے۔

#### 8- خوراک کا ذریعہ (Source of Food)

زرعی شعبہ ملک میں بننے والے تمام لوگوں کی ہر قسم کی خوراک مثلاً انماج، پھل، سبزیاں، دودھ اور گوشت وغیرہ فراہم کرتا ہے۔ جس سے عوام کی غذائی ضروریات پوری ہوتی ہیں۔

#### 9- توازن ادا یگی کی درستگی کا ذریعہ (Source of Favourable Balance of Payment)

توازن ادا یگی کو درست کرنے میں زراعت کے شعبہ کا بڑا عمل دخل ہے۔ کیونکہ حکومت پاکستان اپنی آمدنی کا کثیر حصہ زرعی مصنوعات برآمد کر کے حاصل کرتی ہے۔ جسے درآمدات پر اٹھنے والے اخراجات پر صرف کر کے توازن ادا یگی کو درست رکھا جاتا ہے۔

#### 10- صنعتی ترقی کو بڑھانے کا ذریعہ (Source of Promoting Industrial Development)

زرعی شعبہ صنعتی ترقی کا باعث بتتا ہے۔ کیونکہ صنعت کو اپنے پیداواری مقاصد کے لیے خام مال کی ضرورت ہوتی ہے جو زراعت کا شعبہ فراہم کرتا ہے۔ اس طرح لوگوں کی صرفی اور اشیائے سرمایہ کی ضرورت کو پورا کرنے کے لیے زیادہ سے زیادہ صنعتی یونٹ لگائے جاتے ہیں اور ملک کی صنعت خوب بچلتی پھولتی ہے۔

### 13.4 پاکستان کا صنعتی شعبہ (Industrial Sector of Pakistan)

صنعتی شعبہ پاکستانی میں 21 فیصد حصہ فراہم کرتا ہے جبکہ زرعی شعبے کی ترقی کا انحصار بھی صنعتی شعبے کے ساتھ وابستہ ہے۔ کیونکہ زراعت میں مشینوں اور آلات کی فراہمی صنعت کی ترقی پر مخصر ہے اور زرعی خام مال کا استعمال صنعتی شعبے میں عمل پیدائش کے مراحل سے گذرنے کے بعد ممکن ہوتا ہے گویا صنعتی شعبہ عام صرفی اشیا (مثلاً خوردی اشیا، آٹا، گھی، کپڑا وغیرہ) اور اشیائے سرمایہ (مثلاً مشین، آلات، موڑیں وغیرہ) فراہم کر کے ترقی کی رفتار میں نمایاں کردار ادا کرتا ہے یہ شعبہ پاکستان کی خام ملکی پیداوار میں 4.25 فیصد حصہ ڈالتا ہے۔ ذیل میں ہم صنعتی شعبے کی معاشری ترقی میں کردار پرروشنی ڈالتے ہیں لیکن بدقتی سے اس اہم شعبے کو آزادی ملتے ہی کئی مسائل کا سامنا کرنا پڑا جس کی وجہ سے صنعتی ترقی کی رفتارست رہی ہے۔

#### پاکستان کی معاشری ترقی میں صنعت کا کردار

### (Role of Industry in Economic Development of Pakistan)

پاکستان کی معاشری ترقی میں صنعت کے کردار کا اندازہ درج ذیل نکات سے بخوبی لگایا جاسکتا ہے۔

#### 1- زرعی ترقی کا ذریعہ (Source of Agriculture Development)

اگرچہ پاکستان کی میں صنعت کا زیادہ تر انحصار زراعت پر ہے لیکن صنعتوں کی ترقی کے بغیر زراعت کے شعبہ کو ترقی نہیں دی جاسکتی۔ کیونکہ زرعی پیداوار بڑھانے کے لیے جدید زرعی آلات، کیمیائی کھادیں، کیٹرے ماردوں میں، نقل و حمل کے ذریعے اور ٹیوب و ٹیلوں کی تعمیر میں استعمال ہونے والا سامان صنعت ہی کا شعبہ فراہم کرتا ہے۔ اس لیے صنعتی ترقی ہی زرعی ترقی کا پہلا زیستہ ثابت ہوتی ہے۔

#### 2- قومی آمدنی میں اضافہ (Increase in National Income)

زراعت کے بعد قومی آمدنی کا دوسرا بڑا حصہ صنعت کے شعبے سے حاصل ہوتا ہے۔ اس وقت یہ شعبہ پاکستان کی خام ملکی پیداوار کا 4.25 فیصد فراہم کر رہا ہے۔ اس لیے ملک میں زیادہ صنعتوں کے قیام سے ملکی پیداوار میں تیزی سے اضافہ ہوتا ہے اور صنعتی ترقی قومی آمدنی میں اضافے کا باعث بنتی ہے۔

#### 3- زر مبادلہ کمانے کا ذریعہ (Source of Foreign Exchange Earning)

صنعتی ترقی زر مبادلہ کمانے کا ایک ذریعہ ہے کیونکہ صنعتی منصوبات کی پیداوار بڑھا کر انہیں غیر ممالک فروخت کر کے زیادہ سے زیادہ زر مبادلہ کمایا جاسکتا ہے۔ اس عمل سے نہ صرف ملک کو کثیر زر مبادلہ حاصل ہوتا ہے بلکہ ملک میں نوزائیدہ صنعتوں کو تحفظ فراہم ہوتا ہے اور وہ زیادہ دلجمی سے صنعتی پیداوار بڑھانے میں مددگار ثابت ہوتی ہیں۔

#### - درآمدات کے بدل (Substitutes of Imports) 4

صنعتی ترقی کی بدولت درآمد کی جانے والی مصنوعات کے سنتے اور بہتر بدل ملک میں ہی تیار کر کے دوسرے ممالک پر انحصار کم کیا جاسکتا ہے۔ جس سے نہ صرف زر مبادلہ بچایا جاسکتا ہے بلکہ ملکی صنعت بھی فروغ پاتی ہے۔

#### - روزگار میں اضافہ (Increase in Employment) 5

ملک میں صنعتوں کے قیام سے بے روزگاری جیسے مسئلے پر بھی قابو پایا جاسکتا ہے۔ چھوٹی بڑی صنعتوں کے قیام سے ایک طرف تو روزگار کے موقع پیدا ہوتے ہیں دوسری طرف لوگوں کی آمدنیوں میں اضافے سے ان کے معیار زندگی میں بھی تیزی آتی ہے۔

#### - ملکی سالمیت کا تحفظ (Strengthening the Sovereignty) 6

دور جدید میں ہر ملک کو اپنی دفاعی صلاحیتوں کو مضبوط کرنے کے لیے سامان دفاع کی ضرورت پڑتی ہے اور آج کے دور میں صنعتوں کی ترقی کے بغیر کوئی بھی ملک اپنی دفاعی ضروریات پوری نہیں کر سکتا، اس لیے ملکی صنعتیں دفاع کو مضبوط اور بہتر بنانے میں اہم کردار ادا کرتی ہیں۔

#### - نسبت درآمد برآمد (Terms of Trade) 7

ملک کی نسبت درآمد و برآمد کو درست رکھنے کے لیے ضروری ہے کہ ملک کی صنعتوں میں اعلیٰ کو اٹی اور زیادہ مقدار میں مصنوعات تیار کی جائیں تاکہ وہ بین الاقوامی منڈی میں غیر ملکی اشیا کا مقابلہ کر سکیں۔ اس طرح ملکی صنعتیں نسبت درآمد و برآمد کو بہتر کرنے میں اہم کردار ادا کرتی ہیں۔

#### - ثقافتی و تدنی ترقی (Development of Culture and Traditions) 8

صنعتی ترقی کی بدولت معاشرے میں حصول روزگار کے وافر موقع دستیاب ہوتے ہیں۔ لوگوں کے خیالات اور معیار زندگی میں بہتری آتی ہے جس سے نہ صرف اعلیٰ روایات فروغ پاتی ہیں بلکہ معاشرہ ثقافتی اعتبار سے بھی مضبوط بنیادوں پر استوار ہو جاتا ہے۔

#### - ٹیکنالوجی کی ترقی (Development of Technology) 9

صنعتی ترقی کی بدولت ٹیکنالوجی کے استعمال میں اضافہ ہو جاتا ہے۔ نئی نئی اشیا اور نئے نئے طریق پیدائش متعارف ہوتے ہیں۔ ملکی پیدوار میں تیزی سے اضافہ ہوتا ہے اور معیار زندگی بلند ہوتا ہے۔

#### - معاشی استحکام (Economic Stability) 10

صنعتوں کے فروغ سے ملک کے پیداواری شعبوں کی صلاحیتوں میں کئی گناہ اضافہ ہو جاتا ہے جس سے نہ صرف ملکی ضروریات پوری ہو جاتی ہیں بلکہ غیر ملکی اشیا کے لیے بھی مانگ میں کمی واقع ہو جاتی ہے۔ لوگوں کا معیار زندگی بلند ہونا شروع ہو جاتا ہے اور ملکی استحکام موثر بن جاتا ہے۔

**13.5 بیرونی تجارت اور شعبہ بنکاری (Foreign Trade and Banking Sector)**

پسمندہ ممالک کو معاشی ترقی کی راہیں متعین کرنے کیلئے بیرونی تجارت اور شعبہ بنکاری کو ترقی دینا ہوگی۔ کیونکہ معاشی ترقی کیلئے دونوں لازم و ملزم ہیں۔ بیرونی تجارت سے میں الاقوامی اشیا کا تبادلہ اور زر مبادلہ کا حصول معاشی ترقی کی رفتار کو تیز کرنے میں مدد دیتا ہے اس طرح جدید بنکاری نظام مالی معاملات کو حسن طریقے سے نتھول کر کے معاشی ترقی میں اہم کردار ادا کر سکتا ہے۔

**معاشی ترقی میں بیرونی تجارت کا کردار**

#### (Role of Foreign Trade in Economic Development)

بیرونی تجارت معاشی ترقی میں درج ذیل نکات کی بنابرائی کردار ادا کرتی ہے۔

##### (1) ملکی وسائل کا بھر پورا استعمال (Optimum Use of Country's Resources)

بیرونی تجارت کی وجہ سے ملکی وسائل کا بہترین استعمال ممکن ہوتا ہے۔ کیونکہ ملک میں اشیا کی پیدائش تخصیص کارکے اصول کے تحت کی جاتی ہے اور مصارف پیدائش کو گھٹا کر اعلیٰ معیار کی اشیا پیدا کی جاسکتی ہیں۔

##### (2) سائنس اور ٹکنالوجی کا استعمال (Use of Science and Technology)

تجارت کی بدولت جدید ٹکنالوجی کا استعمال ملکی اشیا کو بہتر اور کم مصارف پر تیار کرنے میں مدد دیتا ہے۔ نئے نئے سائنسی طریقے دریافت ہوتے ہیں اور پیداوار میں اضافے سے معاشی ترقی کی رفتار تیز ہو جاتی ہے۔

##### (3) قومی آمدنی میں اضافہ (Increase in National Income)

تجارت کی بدولت ملکی برآمدات میں اضافہ ہوتا ہے۔ نئے نئے کارخانے لگائے جاتے ہیں اور اشیا برآمد کر کے زر مبادلہ کمایا جاتا ہے۔ اس طرح تجارت قومی آمدنی میں اضافے کا باعث بنتی ہے۔

##### (4) منڈی کی وسعت (Extension of Market)

تجارت کی بدولت اشیا کی منڈی وسیع ہو جاتی ہے۔ اشیا کو بڑے پیمانے پر تیار کر کے دوسرے ممالک کو برآمد کیا جاتا ہے اور غیر ملکی اشیا کے قریبی نغم المبدل تیار کر کے ملکی صنعت کو فروغ دیا جاتا ہے اس طرح معاشی ترقی کی رفتار تیز ہو جاتی ہے۔

##### (5) معاشی استحکام (Economic Stability)

تجارت کی بدولت ملک کو معاشی استحکام فضیب ہوتا ہے کیونکہ منڈیوں میں یقینی طلب و رسید کی قوتیں مقرر ہوتیں ہیں زائد اشیا کو برآمد کر دیا جاتا ہے اور قلت کی صورت میں اشیا دیگر ممالک سے درآمد کر لی جاتی ہیں۔ اس طرح معیشت معاشی بحران سے نجاتی ہیں اور معاشی ترقی کا عمل جاری رہتا ہے۔

## شعبہ بنکاری کا معاشی ترقی میں کردار

### (Role of Banking Sector in Economic Development)

بنک ملکی ترقی میں درج ذیل طریقوں سے اہم کردار ادا کرتے ہیں۔

#### (1) بچتوں کی ترغیب (Saving Drives)

لوگوں کے اندر بچتوں کی اہمیت اجاگرنے کے لیے مختلف پالیسیاں بنا کر سرمایہ کاری کے لیے روم مہیا کی جاتی ہیں اور معاشی ترقی کے عمل کو تیز کرنے میں مدد دیتے ہیں۔

#### (2) زرعی و صنعتی ترقی (Agricultural and Industrial Development)

بنک زرعی و صنعتی پیداوار بڑھانے کے لیے دونوں شعبوں کو آسان شرائط پر قیل المیعاد اور طویل المیعاد فرضے فراہم کر کے ملکی پیداوار کو بڑھانے میں مددگار رہا ہے تو ہے ہیں۔

#### (3) زری پالیسی کا اطلاق (Implementation of Monetary Policy)

بنک ملک میں زری پالیسی کو کامیاب کرنے کے لیے اہم کردار ادا کر کے معاشی ترقی کی رفتار کو موثر بناتے ہیں۔ افراطی زر اور نظریہ زر کے لیے شرح سود میں تبدیلی کر کے زری پالیسی کو فعال بناتے ہیں۔

#### (4) ترقیاتی منصوبوں کی تکمیل (Completion of Development Projects)

بنک ترقیاتی منصوبوں کی تکمیل کے لیے قرضے فراہم کرتے ہیں اور معاشی ترقی کے عمل کو جاری رکھنے کے لیے معیشت کے تمام شعبوں کو ترجیحی بنیادوں پر سے قرضے فراہم کرتے ہیں۔

#### (5) پسمندہ شعبوں کی ترقی (Development of Backward Sectors)

بنک تمام شعبوں کو متوازن رکھنے کیلئے ترجیحی بنیادوں پر پسمندہ شعبوں کو زیادہ فنڈ مہیا کرتے ہیں تاکہ ان شعبوں کو ترقی دے کر معاشی ترقی کی رفتار کو تیز کیا جاسکے۔

### 13.6 ذرائع مواصلات اور جدید ٹکنالوجی کی ترقی

#### (Development of Communication and Modern Technology)

موجودہ دور میں معاشی ترقی کا حصوں ذرائع مواصلات کی ترقی اور جدید ٹکنالوجی کے استعمال کے بغیر ممکن نہیں۔ جس ملک میں ذرائع ابلاغ کا استعمال بین الاقوامی مواصلاتی نظام سے مربوط کر کے عمل میں لا یا جاتا ہے وہاں دنیا میں رونما ہونے والی نئی ایجادات اور معاشی تبدیلیوں کے بارے میں آگاہی ملک کے وسائل کو بہتر استعمال کرنے میں مدد دیتی ہے۔ اسی طرح جدید ٹکنالوجی کا استعمال معیشت کے پیداواری شعبوں کی کارکردگی کو بڑھانے میں اہم کردار ادا کرتا ہے۔

درج ذیل میں ہم ذرائع مواصلات اور جدید ٹکنالوجی کے کردار پر روشنی ڈالتے ہیں۔

## معاشری ترقی میں ذرائع مواصلات کا کردار

### (Role of Communication in Economic Development)

- (1) ذرائع مواصلات (مثلاً ٹلویزیون، ریڈیو، اخبار، انسٹرنیٹ وغیرہ) کی وساطت سے دنیا بھر میں رونما ہونے والی نئی ایجادات اور واقعات کے بارے میں آگاہی ملتی ہے اور اسی کی بنیاد پر ملکی وسائل کا بھرپور استعمال کر کے معاشری ترقی کی رفتار کو تیز کیا جاسکتا ہے۔
- (2) دیگر ممالک کے ساتھ تفاوتی اور تجارتی روابط مضبوط ہوتے ہیں۔ تجارت فروغ پانے سے ملکی اشیا کی کھپت دوسرے ممالک میں ممکن ہوتی ہے اور زریمدالہ حاصل ہوتا ہے۔
- (3) آج کل ترقی یافتہ ممالک میں آن لائن تجارت کا طریقہ فروغ پار ہا ہے۔ جس کو اپنا کرکوئی بھی ملک تجارت کے بین الاقوامی فوائد سے استفادہ کر سکتا ہے۔
- (4) ذرائع ابلاغ کے ذریعے منڈیوں کی ناکاملیات (Market Imperfections) پر قابو پایا جاسکتا ہے جس سے معیشت کے اندر قیتوں کو استحکام نصیب ہوتا ہے اور معاشری ترقی کی راہیں متعین ہوتی ہیں۔

## معاشری ترقی میں جدید ٹکنالوجی کا کردار

### (Role of Modern Technology in Economic Development)

عام طور پر کہا جاتا ہے کہ جن ممالک میں ٹکنالوجی کا استعمال نہیں کیا جاتا وہ پسماندگی کا شکار رہتے ہیں۔ لہذا معاشری ترقی کی دوڑ میں شامل ہونے کے لئے نئی ٹکنالوجی کو متعارف کروانا ہر معیشت کی ضرورت بن چکا ہے۔ معاشری ترقی میں جدید ٹکنالوجی کی اہمیت کا اندازہ درج ذیل نکات کی بنیاد پر کیا جاسکتا ہے۔

- (1) نئی ٹکنالوجی کی بدولت آج اشیا کو بڑے پیمانے پر کم مصارف پیدائش پر تیار کرنا آسان ہو گیا ہے اور فاضل اشیا کو دوسرے ممالک بھیج کر زریمدالہ کمایا جا رہا ہے۔
- (2) جدید ٹکنالوجی کی بدولت انسان نے زمینوں، سمندروں، پہاڑوں اور آسمانوں کے اندر چھپی ہوئی دولت کو ہکال لیا ہے۔ جس کی وجہ سے آج ہمیں لوہا، گیس، ٹیل، وغیرہ دستیاب ہوئے ہیں اور معاشری ترقی کی رفتار تیز ہوئی ہے۔
- (3) جدید ٹکنالوجی کی بدولت پرانے اور فرسودہ طریقہ پیدائش سے چھکارا ملا ہے اور آج ہم جدید مشینری، آلات وغیرہ کو استعمال کر کے معاشری ترقی کی رفتار کو تیز کرنے میں کامیاب ہوئے ہیں۔
- (4) جدید ٹکنالوجی کے باعث اشیا کے معیار میں بہتری آئی ہے۔ نت نئے ڈیزائن دریافت ہو رہے ہیں۔ نئی نئی ایجادات زیرِ استعمال آ رہی ہیں اور معاشری ترقی کی رفتار تیز ہو رہی ہے۔
- (5) جدید ٹکنالوجی کے استعمال سے ترقیاتی منصوبوں کی پیداواری صلاحیتیں بڑھ رہی ہیں۔ روزگار کے موقع دستیاب ہو رہے ہیں اور لوگوں کا معیار زندگی بلند ہو رہا ہے۔



## مشقی سوالات

سوال نمبر 1 - ہر سوال کے دیئے ہوئے چار مکنہ جوابات میں سے درست جواب پر (✓) کا نشان لگائیے۔

- i- معاشی ترقی ایسا عمل ہے جس کے ذریعے کسی ملک کی حقیقی قومی آمدی میں اضافہ ہوتا ہے:
  - (الف) عرصہ طیل کے لئے
  - (ب) عرصہ طویل کے لئے
  - (ج) معین عرصہ کے لئے
  - (د) تھوڑے عرصہ کے لئے
- ii- پاکستان کی معیشت کا سب سے اہم شعبہ ہے:
  - (الف) صنعت
  - (ب) تجارت
  - (ج) مواصلات
  - (د) زراعت
- iii- پاکستان کی خام ملکی پیداوار میں صنعت کا حصہ ہے:
  - (الف) 20 فیصد
  - (ب) 25 فیصد
  - (ج) 21 فیصد
  - (د) 30 فیصد
- iv- درج ذیل میں سے کونے عوامل کا معاشی ترقی کے لئے موجود ہونا ضروری نہیں؟
  - (الف) معاشی
  - (ب) سیاسی
  - (ج) ثقافتی
  - (د) نجی
- v- معاشی ترقی کی سب سے بہتر تعریف کس نے پیش کی ہے؟
  - (الف) رابز
  - (ب) آرٹھر لیوس
  - (ج) کینز
  - (د) مائیر اور بالڈون

سوال نمبر 2 - درج ذیل جملوں میں دی گئی خالی جگہ پر کبجھے۔

- i- ترقی پذیر ممالک میں معاشی ترقی کی رفتار..... ہے۔
- ii- زراعت کا شعبہ پاکستانی معیشت کیلئے..... کی حیثیت رکھتا ہے۔
- iii- مختلف ممالک کے مابین تجارتی اور ثقافتی روابط..... کے ذریعے مضبوط ہوتے ہیں۔
- iv- فنوں پیدائش میں تخصیص کار اور شعبوں کی پیداواری صلاحیت..... کے ذریعے کی جا سکتی ہے۔

سوال نمبر 3۔ کالم (الف) اور کالم (ب) میں دیئے گئے جملوں میں مطابقت پیدا کر کے درست جواب کالم (ج) میں لکھیں۔

کالم (ج)	کالم (ب)	کالم (الف)
	19 فی صد	معاشی ترقی
	انٹرنیٹ	تحقیقی ڈھانچہ
	حقیقی آمد فی میں اضافہ	زرعی شعبے کا حصہ
	معیشت کے بنیادی لوازمات	معاشی عوامل
	ٹینکنالوجی	ذرائع ابلاغ

سوال نمبر 4۔ درج ذیل سوالات کے مختصر جواب لکھیں۔

- i- معاشی ترقی سے کیا مراد ہے؟
- ii- معاشی ترقی کے عوامل کے نام لکھیں۔
- iii- پاکستان میں صنعتی شعبے کی اہمیت کیا ہے؟
- iv- پاکستان کی معیشت کے لئے زرعی شعبہ کیوں اہم ہے؟
- v- پاکستان کی معاشی ترقی میں ٹینکنالوجی کا کردار بیان کیجئے؟
- vi- درج ذیل سوالات کے تفصیل سے جوابات تحریر کریں۔

- i- معاشی ترقی سے کیا مراد ہے؟
- ii- معاشی ترقی کو متاثر کرنے والے معاشی، سیاسی و معاشری عوامل کی وضاحت کیجئے۔
- iii- پاکستان میں زرعی شعبے کے اہم مسائل کون سے ہیں اور انھیں کس طرح دُور کیا جاسکتا ہے؟
- iv- پاکستان کی معیشت میں اہم صنعتی مسائل کا ذکر کیجئے۔ نیز ان پر قابو پانے کے لئے اقدامات تجویز کیجئے۔
- v- پاکستان کی معاشی ترقی میں تجارت اور بنکاری کا کردار بیان کیجئے۔
- vi- معاشی ترقی کے لئے ذرائع ابلاغ اور جدید ٹینکنالوجی کیوں ضروری ہے؟ بحث کیجئے۔

